

सन २००९-२०१०च्या टंचाई निवारण  
कार्यक्रमांतर्गत मौजे नांदगाव खंडेश्वर, ता.  
नांदगाव खंडेश्वर, जिल्हा अमरावती येथील  
तात्पुरत्या पूरक नळ योजनेस प्रशासकीय  
मान्यता

### महाराष्ट्र शासन

पाणी पुरवठा व स्वच्छता विभाग

शासन निर्णय क्र. टंचाई १५१०/प्र.क्र.१३/पापु १४

मंत्रालय, मुंबई ४०० ०३२.

दिनांक :- ३ फेब्रुवारी, २०१०

- संदर्भ :-** १) शासन निर्णय पाणी पुरवठा व स्वच्छता विभाग क्र. टंचाई १०९९/प्र.क्र.१२/ पापु १४,  
दि.३ फेब्रुवारी १९९९.  
२) विभागीय आयुक्त, अमरावती यांचे पत्र क्र. विकास/अका/विबाप्र/कावि-१०/२०१०,  
दि.५ जानेवारी, २०१०

### प्रस्तावना:-

ग्रामीण भागातील पिण्याच्या पाण्याच्या टंचाई निवारण कार्यक्रमांतर्गत, विभागीय आयुक्त, अमरावती यांनी संदर्भ क्र.२ अन्वये, मौजे नांदगाव खंडेश्वर, तालुका नांदगाव खंडेश्वर, जि. अमरावती येथील पिण्याच्या पाण्याच्या टंचाई निवारणार्थ, गावाजवळील फुबगांव साखर कारखान्या जवळील विहीरीपासून ५.६ कि.मी. लांबीची १६० मी.मी. ६ kg/cm<sup>२</sup> व्यासाची नवीन पी.व्ही.सी उर्ध्ववाहिनी व पंपींग मशिनरी टाकण्याचा अंदाजित किंमत रु.३६.३५ लक्ष किंमतीचा तात्पुरत्या पूरक नळ योजनेचा प्रस्ताव विशेष बाब म्हणून शासनाच्या मान्यतेसाठी सादर केला आहे. सचिव स्तरीय स्थायी समितीच्या दिनांक २८ जानेवारी, २०१० रोजी झालेल्या बैठकीत सदर प्रस्ताव विचारात घेण्यात आला.

### शासन निर्णय -

मौजे नांदगाव खंडेश्वर, तालुका नांदगाव खंडेश्वर, जिल्हा अमरावती या गावातील पिण्याच्या पाण्याची तीव्र टंचाई विचारात घेता, प्रस्तावनेत नमूद केलेल्या तात्पुरत्या पूरक नळ योजनेच्या **रु.३६.३५ लक्ष (रुपये छत्तीस लक्ष पस्तीस हजार फक्त)** अंदाजित खर्चाच्या प्रस्तावास खालील अटीच्या आधारे **एक विशेष बाब म्हणून प्रशासकीय मान्यता देण्यात येत आहे .**

- १) प्रस्तावित तात्पुरत्या पूरक नळ योजनेच्या रु.३६.३५ लक्ष अंदाजित खर्चाच्या ९५ टक्के म्हणजेच, रु. ३४.५३ लक्ष इतकी रक्कम शासनाकडून अनुदान स्वरूपात उपलब्ध करून देण्यात येईल. उर्वरित, ५ टक्के म्हणजेच रु. १.८२ लक्ष इतकी रक्कम नांदगाव खंडेश्वर ग्रामपंचायतीने लोकवर्गणीच्या रुपाने स्वतःच्या निधीतून भरावी.
- २) सदर योजनेचे काम कोणत्याही परिस्थितीत एक महिन्यात पूर्ण करावे.
- ३) या योजनेच्या देखभाल, दुरुस्ती व व्यवस्थापनाची संपूर्ण जबाबदारी नांदगाव खंडेश्वर ग्रामपंचायतीची राहिल. यासाठी शासनाकडून कोणत्याही स्वरूपात अनुदान उपलब्ध करून देण्यात येणार नाही.
- ४) या योजनेच्या कामाच्या प्रगतीबाबत शासनास वेळोवेळी अवगत करण्यात यावे.

२. या कामावरील खर्च, शासनाकडून ग्रामीण भागातील पिण्याच्या पाण्याच्या टंचाई निवारणार्थ घ्यावयाच्या उपाययोजनांकरिता लेखाशिर्ष-२२४५- नैसर्गिक आपत्तीच्या निवारणासाठी सहाय्य-०१- अवर्षण -१०२- पिण्याच्या पाण्याचा पुरवठा -४१- सहाय्यक अनुदाने १०२ (००) (०१) निकडीच्या पाणी पुरवठा योजना (२२४५००९३) (योजनेतर) या लेखाशीर्षाखाली उपलब्ध होणा-या मंजूर अनुदानातून भागविण्यात यावा.

३. शासन निर्णय, क्र.टंचाई २००२/प्र.क्र.३४५/पापु १४, दि.२७ नोव्हेंबर २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना/उपाययोजनांना मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि.२८ जानेवारी, २०१० रोजी झालेल्या बैठकीत घेण्यात आलेल्या निर्णयानुसार हा शासन निर्णय निर्गमित करण्यात येत आहे.

४. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१००२०३१७३००३००१ असा आहे.

महाराष्ट्राचे राज्यपाल यांच्या आदेशानुसार व नावांने,

सही/-

(ज.बा.कुलकर्णी )

कार्यासन अधिकारी , महाराष्ट्र शासन

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय) वित्त विभाग, मंत्रालय, मुंबई.
४. प्रधान सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई
६. सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, अमरावती
९. जिल्हाधिकारी, अमरावती
१०. मुख्य कार्यकारी अधिकारी, जिल्हा परिषद, अमरावती
११. जिल्हा कोषागार अधिकारी, अमरावती
१२. जिल्हा पाणी पुरवठा अधिकारी तथा अधिक्षक अभियंता, अमरावती
१३. सरपंच, ग्रामपंचायत नांदगाव खंडेश्वर, ता. नांदगाव, जि. अमरावती
१४. पापु-१४ संग्रहासाठी